

तेराव्या वित्त आयोगाचा अखर्चित निधी खर्च
करण्यास मुदतवाढ मिळणेबाबत

महाराष्ट्र शासन
ग्राम विकास विभाग

शासन परिपत्रक क्रमांक: तेविआ - २०१४/प्र.क्र.४५/वित्त-४

सार्वजनिक बांधकाम भवन, १ ला मजला

२५, मझबान पथ, मुंबई-४०० ००१

दिनांक: १६ फेब्रुवारी, २०१७

वाचा -

- १) शासन निर्णय, ग्राम विकास व जलसंधारण विभाग, क्र.तेविआ-२०१०/
प्र.क्र.२२/वित्त-४, दि.३० ऑगस्ट, २०१०.
- २) शासन पत्र, ग्राम विकास व जलसंधारण विभाग, क्र.तेविआ-२०१४/ प्र.क्र.४५/
वित्त-४, दि.२९ मार्च, २०१४.
- ३) शासन परिपत्रक, ग्राम विकास व जलसंधारण विभाग, क्र.तेविआ-२०१४/ प्र.क्र.४५/
वित्त-४, दि.१ एप्रिल, २०१५, दि.२२ सप्टेंबर, २०१५, दि.२७ जानेवारी, २०१६,
दि.३१ मार्च, २०१६, दि.२९/४/२०१६, दि.१२ सप्टेंबर, २०१६

शासन परिपत्रक -

तेराव्या वित्त आयोगांतर्गत पंचायत राज संस्थांच्या बळकटीकरणासाठी केंद्र शासनाकडून जिल्हा परिषद, पंचायत समिती व ग्रामपंचायत या तिन्ही स्तरासाठी जनरल बेसिक ग्रँट, जनरल परफॉर्मस ग्रँट, स्पेशल एरिया बेसिक ग्रँट व स्पेशल एरिया परफॉर्मस ग्रँटच्या स्वरूपात प्राप्त झालेला निधी वेळोवेळी ग्राम विकास विभागामार्फत पंचायत राज संस्थांना वितरीत करण्यात आला आहे.

२. तेराव्या वित्त आयोगांतर्गत वरीलप्रमाणे पंचायत राज संस्थांना आतापर्यंत वितरित केलेल्या सर्व हप्त्यांमधील अखर्चित निधी व त्यावर प्राप्त झालेल्या व्याजाची अखर्चित रक्कम खर्च करण्यास संदर्भाधीन दि.१२ सप्टेंबर, २०१६ च्या शासन परिपत्रकान्वये दि. ३१ डिसेंबर, २०१६ पर्यंत मुदतवाढ देण्यात आली आहे. १३ व्या वित्त आयोगांतर्गत आतापर्यंत वितरित केलेल्या निधी व त्यावर प्राप्त झालेल्या व्याजाच्या रक्कमेतून झालेल्या खर्चाचा आढावा घेतला असता काही रक्कम अद्यापही अखर्चित आहे.

३. यासंदर्भात तेराव्या वित्त आयोगातून महाऑनलाईन कंपनीकडून राबविण्यात आलेल्या संग्राम (संगणकीय ग्रामीण महाराष्ट्र) प्रकल्पासाठी पुरविण्यात आलेल्या मनुष्यबळापोटी अनुज्ञेय थकित देयक अदा करण्यासाठी तेरावा वित्त आयोगाचा अखर्चित निधी खर्च करण्यास मुदतवाढ मिळण्याच्या शासनाकडे विनंत्या प्राप्त होत आहेत.

४. त्यानुषंगाने तेराव्या वित्त आयोगांतर्गत पंचायत राज संस्थांना जनरल बेसिक ग्रँट, जनरल परफॉर्मस ग्रँट, स्पेशल एरिया बेसिक ग्रँट व स्पेशल एरिया परफॉर्मस ग्रँटच्या स्वरूपात आतापर्यंत वितरित निधीतील अखर्चित रक्कम तेराव्या वित्त आयोगातून महाऑनलाईन कंपनीकडून राबविण्यात आलेल्या संग्राम (संगणकीय ग्रामीण महाराष्ट्र) प्रकल्पासाठी पुरविण्यात आलेल्या मनुष्यबळापोटी अनुज्ञेय थकित देयक अदा करण्यासाठी खर्च

करण्यास या परिपत्रकान्वये दि. ३१ मार्च, २०१७ पर्यंत मुदतवाढ देण्यात येत आहे. या मुदतवाढीनंतर अखर्चित रक्कम खर्च करण्यास यापुढे कोणत्याही परिस्थितीत मुदतवाढ मिळणार नाही याची नोंद घ्यावी.

५. वरील वाढीव मुदतीतच म्हणजे दि. ३१ मार्च, २०१७ पर्यंत १००% निधी खर्च करण्याची जबाबदारी, ही मुख्य कार्यकारी अधिकारी व मुख्य लेखा व वित्त अधिकारी यांची असल्यामुळे त्यांनी त्यासाठी सर्व उपायोजना कराव्यात. तसेच संपूर्ण निधी खर्च झाल्याचा अहवाल व उपयोगिता प्रमाणपत्रे महालेखापाल कार्यालयास व शासनास सादर करावा.

६. १३ व्या वित्त आयोगांतर्गत वितरित निधीपेक्षा अतिरिक्त दायित्व निर्माण करू नये याबाबतच्या सूचना यापूर्वी वेळोवेळी देण्यात आल्या आहेत. त्याचे काटेकोरपणे पालन होईल याची दक्षता घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२१६१२००५७७७२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

माया रू.वासुदेव
कार्यासन अधिकारी, महाराष्ट्र शासन

प्रति,

- १) मा.मंत्री (ग्राम विकास) यांचे खाजगी सचिव,
- २) मा.राज्यमंत्री (ग्राम विकास) यांचे खाजगी सचिव,
- ३) प्रधान सचिव (ग्रा. वि. व पं.रा.) यांचे स्वीय सहायक,
- ४) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर
- ५) महालेखापाल (लेखा परीक्षा), महाराष्ट्र-१/२, मुंबई/नागपूर
- ६) सर्व विभागीय आयुक्त (महसूल)/सर्व उपायुक्त (विकास),
- ७) सर्व जिल्हा परिषदांचे अध्यक्ष,
- ८) सर्व मुख्य कार्यकारी अधिकारी, जिल्हा परिषद
- ९) संचालक, स्थानिक निधी लेखा, कोकण भवन, नवी मुंबई
- १०) सह संचालक स्थानिक निधी लेखा, (सर्व विभाग)
- ११) सर्व मुख्य लेखा व वित्त अधिकारी, जिल्हा परिषद,
- १२) सर्व उपमुख्य कार्यकारी अधिकारी (पंचायत) जिल्हा परिषद
- १३) सर्व जिल्हा कोषागार अधिकारी
- १४) वित्त विभाग (वित्त आयोग कक्ष)
- १५) ग्राम विकास व जलसंधारण विभाग, वित्त-१/वित्त-७/वित्त-८/संग्राम कक्ष
- १६) निवड नस्ती, कार्यासन क्र-वित्त-४, ग्राम विकास व जलसंधारण विभाग.